

शहीद भगत सिंह की जयंती पर कवि सम्मेलन



रूपबास में शहीद भगत सिंह की जयंती के उपलक्ष्य में कवि सम्मेलन व सम्मान समारोह का आयोजन हुआ।

रूपबास भरतपुर (निर्स)। कस्बे के धौलपुर मार्ग स्थित शौर्या कॉलेज के सभागार में वीरांगना रूप कव्वर जन संस्कृतिक मंच द्वारा शहीद भगत सिंह की जयंती के उपलक्ष्य में कवि सम्मेलन व सम्मान समारोह का आयोजन मंच के संयोजक ज्ञानी राम अज्ञानी के मुख्य आतिथ्य व शिक्षाविद हरिशंकर शर्मा वरिष्ठ शिक्षक नेता की अध्यक्षता में हुआ।

जिसमें वीर, ओज, हास्य, व्यंग, श्रृंगार व भक्ति रस की कविताएं कवियों द्वारा प्रस्तुत की गई। अतिथियों द्वारा मां सरस्वती के समझ दीप प्रज्जलन व माल्यार्पण किया गया।वरिष्ठ कवि गीतम सिंह परमार द्वारा सरस्वती वंदना प्रस्तुत की गई। विशिष्ट अतिथि पार्षद एवं मंच के कवि गोविंद सिंह परमार, पार्षद उत्तमचंद प्रजापत, पार्षद प्रतिनिधि ऋषि कुमार, मुकुल परमार एडवोकेट, पार्षद दुर्गेश जाटव, शिक्षाविद निरंजन सिंह राजावत, ओम प्रकाश परमार व

स्वरोजगार के अवसरों के महत्व पर विस्तार से प्रकाश डाला

गंगापुर सिटी । स्वदेशी जागरण मंच गंगापुर सिटी द्वारा उद्यमिता प्रोत्साहन सम्मेलन गोविन्दम आई टीआई कॉलेज में आयोजित किया गया।कार्यक्रम की शुरुआत सर्वप्रथम मां सरस्वती के चित्र पटल पर मुख्य अतिथि सुरेश चंद गुप्ता(राघव विग बाजार एवं अग्रवाल कौचिंग सेंटर), मुख्य वक्ता महेश गुप्ता सर्वेयर, नगर संयोजक गोपाल बैराड़ा, नगर सहसंयोजक राजेश खंडेलवाल, प्रिंसिपल नारायण प्रसाद, प्रेमचंद पंचोली, दिनेश सैन, विजय मित्तल आदि ने दीप प्रज्वलित कर किया। स्वदेशी जागरण मंच के मुख्य वक्ता महेश गुप्ता सर्वेयर ने स्वदेशी उत्पादों के उपयोग स्वरोजगार के अवसरों तथा स्वावलंबन के महत्व पर विस्तार से प्रकाश डाला। मंच से युवाओं को संबोधित करते हुए कहा कि आत्मनिर्भरता ही देश की प्रगति का आधार है। छात्रों को स्वयं के हुनर को पहचानकर नवाचार को अपनाकर और

एक अक्टूबर तक जलापूर्ति बाधित

गंगापुर सिटी । शहर में फिल्टर प्लांट और चंबल परियोजना से जुड़े मरम्मत कार्य के चलते आगामी 1 अक्टूबर तक जलापूर्ति बाधित रहेगी।

जन स्वास्थ्य अभियंत्रिकी विभाग की ओर से जारी विज्ञापित के अनुसार, मरम्मत कार्य के कारण शहरी क्षेत्र में पेयजल आपूर्ति का अंतराल बढ़ जाएगा।

लायंस क्लब गरिमा का निःशुल्क नेत्र चिकित्सा शिविर 3 से

गंगापुर सिटी । लायंस क्लब गंगापुर सिटी गरिमा की बोर्ड ऑफ डायरेक्टर्स (ठक्क) की बैठक 25 सितंबर 2026 को मनस्वी निकुंज, चूली में क्लब अध्यक्ष लायन ओमप्रकाश अग्रवाल की अध्यक्षता में आयोजित हुई। बैठक में क्लब की विभिन्न सेवा गतिविधियों को लेकर कई महत्वपूर्ण निर्णय सर्वसम्मति से लिए गए।

बैठक में लायंस क्लब गरिमा के सिनेचर प्रोजेक्ट निःशुल्क नेत्र चिकित्सा एवं लेंस प्रत्यारोपण शिविर के शुभारंभ 3 अक्टूबर शनिवार का निर्णय लिया गया। क्लब अध्यक्ष लायन ओमप्रकाश अग्रवाल ने बताया कि क्लब द्वारा हर वर्ष आयोजित किया जाने वाला यह निःशुल्क नेत्र चिकित्सा शिविर 3 अक्टूबर 2026, शनिवार से वर्धमान हॉस्पिटल में शुरू होगा। इस वर्ष शिविर का आयोजन शनिवार एवं रविवार दोनों दिन वर्धमान हॉस्पिटल परिसर में किया जाएगा।

पीएमजेएफ लायन आशीष शर्मा ने बताया कि लायंस क्लब गरिमा पिछले 8 वर्षों से लगातार निःशुल्क नेत्र लेंस प्रत्यारोपण शिविर आयोजित कर रहा है। इस सेवा गतिविधि से अब तक 16,000 से अधिक लोग लाभान्वित हो चुके हैं। शिविर के मुख्य समन्वयक लायन मुकेश राजाराम

सेवानिवृत्त कार्मिकों का सम्मान

करौली । जिला निर्वाचन विभाग के निर्वाचन प्रकोष्ठ में विभिन्न संस्थाओं से निर्वाचन कार्य के लिए सेवाएं दे चुके एवं वर्तमान में सेवानिवृत्त हो चुके कार्मिकों के सम्मान एवं विदाई का कार्यक्रम भंवर विलास मैरिज गार्डन, शिकारगंज करौली में आयोजित किया गया। समारोह में सेवानिवृत्त कार्मिकों को माला एवं साफा पहनाकर सम्मानित किया गया।

के अनिल कुमार गोयल एवं चैतन्य प्राल यदुवंशी ने बताया कि निर्वाचन प्रकोष्ठ की परंपरा रही है कि, निर्वाचन कार्य के दौरान प्रकोष्ठ में विभिन्न संस्थाओं के कार्मिक एकत्रित होते हैं जो पूर्व में प्रकोष्ठ में सेवाएं दे चुके हैं और सेवानिवृत्त हो चुके कार्मिकों का सम्मान कर उन्हें विदाई दी जाती है। इसी परंपरा का निर्वहन करते हुए सम्मान समारोह आयोजित किया गया। समारोह में सेवानिवृत्त अध्यापक नरेंद्र सिंह टटवाई, निरंजन तिवारी, राधेश्याम सिंघल, शारीरिक शिक्षक राजेंद्र प्रसाद शर्मा एवं सुरेश सिंघल कार्यक्रम में अमित कुमार गुप्ता जिला सूचना एवं प्रौद्योगिकी अधिकारी को भी माला साफा पहनाकर स्वागत किया गया कार्यक्रम में अनिल कुमार गोयल एवं विनोद मित्तल ने कहा कि वरिष्ठजनों का सम्मान भारतीय संस्कृति की महत्वपूर्ण परंपरा है। कार्यक्रम का संचालन गजानंद शर्मा ने किया। इस अवसर पर निर्वाचन प्रकोष्ठ से जुड़ेअधिकारी कर्मचारी एवं विभिन्न संस्थाओं के कार्मिक सुनील बिंदल, सुभाष बिंदल, अनिल गोले, गोपाल लाल शर्मा, शैलेश शर्मा, गौरव शर्मा, विजय गुप्ता, सरदार खान, अख्तर खान, वसोम अहमद, राधेश्याम शर्मा, कैलाश सिंह डाट आदि अनेक कार्मिक उपस्थित रहे।

शराब प्रचलन रोकने के लिए अभियान

करौली । आदिवासी मीणा पंच पटेल महानिर्वाचत की नियमित न्यायिक बैठक मीणा समुदाय की मुख्य अथाई मीणा धनशाला दानापुर हिंोट श्री म्हावीर जी में मोरहसिंह पटेल दानालपुर की अध्यक्षता में संघर्ष हुई जिसमें सचिव अमर सिंह रानौली रहे। करौली जिला अध्यक्ष हीरालाल नाला मीणा ने बताया कि पंचायत में न्यायिक मुद्दों को सुनने के बाद हिंगोट के पंचु पटेल ने प्रस्ताव रखा कि समुदाय में घातक नशों से युवा पीढ़ी गलत दिशा में जा रही है। इससे समुदाय को भविष्य में बहुत बड़े नुकसान होने वाले हैं इसलिए इन पर पाबंदी आवश्यक है सर्व समिति से निर्णय लिया कि मीणा समुदाय में घातक नसों की पाबंदी के साथ कुप्रथाओं को रोकने के लिए जन जागरण की आवश्यकता है पंच पटेल महाप्रंचायक के सभी सलाहदा एवं हर गांव में पहुंचकर कुप्रवृत्ति एवं कुप्रथाओं को रोकने के लिए जन जागरण अभियान चलाया जाएगा।

देशभक्ति के स्वरों से गूंजा गंगापुर सिटी

छात्राओं ने उत्साहपूर्वक भाग लेते हुए हिन्दी एवं संस्कृत के राष्ट्रभक्ति से ओत-प्रोत गीतों की मनमोहक प्रस्तुतियां दीं। कार्यक्रम के दौरान पूरा वातावरण देशभक्ति, भारतीय संस्कृति, संस्कार एवं राष्ट्रप्रेम की भावना से ओत-प्रोत रहा। विद्यार्थियों की सामूहिक प्रस्तुतियों ने उपस्थित अतिथियों, अभिभावकों एवं दर्शकों को भावविभोर कर दिया। कार्यक्रम का शुभारंभ माँ भारती एवं

बंदियों से सुविधाओं की ली जानकारी

गंगापुर सिटी । उप कारागृह का सोमवार को त्रैमासिक निरीक्षण किया गया। तालुका विधिक सेवा समिति के अध्यक्ष और अपर जिला एवं सेशन न्यायाधीश अखिलेश कल्याण की अध्यक्षता में बोर्ड ऑफ विजिटर्स ने व्यवस्थाओं का जायजा लिया। यह निरीक्षण सर्वोच्च न्यायालय के निर्देशों के पालन में हुआ।

निरीक्षण के दौरान उप कारागृह में 75 बंदी मिले। अध्यक्ष और बोर्ड ऑफ विजिटर्स ने बंदियों से उनकी समस्याएं सुनीं। रसोईघर, भोजन कार्यक्रम संयोजक मनोज हेमानी, आयोजक शाखा अध्यक्ष महेश गुप्ता, प्रांतीय प्रभारी समूहगान श्रीमती स्वाती शर्मा, प्रांतीय गतिविधि संयोजक-

निरीक्षण में एसडीएम विनोद कुमार, सीबीईओ हनुमान मुक्त, बीसीएमओ अरविंद मीणा, कृषि विस्तार के अधिक खंडेलवाल, पीडब्ल्यूडी के ओमप्रकाश गुर्जर और जेल विजिटिंग लॉयर नीरज खंडेलवाल समेत जेल स्टाफ मौजूद रहा।

कांग्रेस कार्यकाल में प्रदेश में भ्रष्टाचार फैला: भजनलाल शर्मा

भरतपुर/जयपुर । मुख्यमंत्री भजनलाल शर्मा ने कहा कि प्रधानमंत्री नरेन्द्र मोदी के मार्गदर्शन में भारतीय जनता पार्टी ने राजस्थान में ऐतिहासिक सफलता हासिल की है। प्रदेश में 3०9 नगर निकायों में से 2०4 में भाजपा का बोर्ड बना है। भरतपुर के 32 निकायों में से 23 में भाजपा का बोर्ड बनना राज्य में संगठन की मजबूत स्थिति को दर्शाता है।

मुख्यमंत्री भजनलाल शर्मा सोमवार को भरतपुर जिले के बयाना के बिड़ुयारी में कार्यकर्ताओं से संवाद कर रहे थे। उन्होंने कहा कि निकाय चुनावों में बनी ट्रिपल इंजन की सरकार संगठन और कार्यकर्ताओं की मेहनत, समर्पण और जनसेवा के संकल्प का परिणाम है। उन्होंने कार्यकर्ताओं से आगामी पंचायतीराज चुनावों में इसी ऊर्जा, लगन और कर्तव्यनिष्ठा के साथ लगने का आह्वान किया।

मुख्यमंत्री भजनलाल शर्मा ने कहा कि कांग्रेस तुष्टीकरण और परिवारवाद की राजनीति करती है। उनके कार्यकाल में प्रदेश भ्रष्टाचार और कुशासन का अड्डा बन गया था। 33 माह के कार्यकाल में हमने उल्लेखनीय कार्य किए हैं। पानी, बिजली, सुरक्षा, स्वास्थ्य, किसान कल्याण जैसे सभी क्षेत्रों में हमने कांठोस से कई गुना अधिक कार्य किया है। हम मेहनत करते हैं, पर कांठोस के लोग केवल दोष मढ़ने का काम करते हैं।

मुख्यमंत्री भजनलाल शर्मा ने कहा कि भाजपा कार्यकर्ताओं के लिए स्वयं से बड़ा संगठन और संगठन से ऊपर देश की भावना है। यही 'राष्ट्र

करौली में यातायात के हालत बदत्तर

■ **पुलिस प्रशासन यातायात नियमों की पालना के लिए विद्यालयों में जाकर पाठ पढ़ाते हैं लेकिन यातायात नियमों की पालना नहीं करने वालों के खिलाफ कार्रवाई करने की बजाय मुंह मोड़ लेते हैं**

हर चौराहे पर तैनात रहता है लेकिन वह रॉंग साइड चलने वाले वाहनों के खिलाफ ना तो कार्रवाई करता है ना ही उन्हें टोकता है जिससे रॉंग साइड वाहन वेधोप चलते देखे जा रहे हैं इसके अलावा कम उम्र के बालक मोटरसाइकिल के अलावा ऑटो टैपो धड़ले से चलाते देखे जा रहे हैं को भी तेज गति से चौराहों पर तैनात पुलिस कर्मियों के सामने होकर दौड़ते देखे जा सकते हैं यही नहीं कम उम्र के बालक जिन पर कोई लाइसेंस तक नहीं और जिला मुख्यालय स्थित शहर में दिनभरऑटो टैपो चलाते देखे जा रहे हैं देखने लायक यह है कि एक और

- ‘राष्ट्र प्रथम’ की भावना के साथ गांव-गांव तक पहुंचाएं डबल इंजन सरकार की योजनाओं का संदेश**
- विकसित राजस्थान के लिए विकसित गांव जरूरी, पंचायती राज चुनाव में जुटें कार्यकर्ता**

प्रथम’ की भावना हम सभी कार्यकर्ताओं की पहचान है। उन्होंने कहा कि राष्ट्रीय संकल्पों की सिद्धि में पंचायती राज व्यवस्था अहम कड़ी है। विकसित भारत और विकसित राजस्थान का संकल्प विकसित गांवों के बिना पूरा नहीं हो सकता। इसलिए पंचायती राज चुनाव को राष्ट्र सेवा का संकल्प मानकर

मुख्यमंत्री ने कहा कि हमें गांव-गांव और ढाणी-ढाणी तक जनसंपर्क करने तथा युवाओं, किसानों, गरीब और मातृशक्ति से संवाद स्थापित कर राज्य सरकार की योजनाओं एवं जनकल्याणकारी कार्यों का लाभ समाज के अंतिम व्यक्ति तक पहुंचाना है। उन्होंने कार्यकर्ताओं से कहा कि पंचायती राज चुनावों की तैयारियों में अभी से जुट जाएं और संगठन को ठाम पंचायत, पंचायत समिति तथा जिला परिषद स्तर तक मजबूत करें।

सार-समाचार पार्षद ने रास्ते में मिले 40 हजार रुपए मालिक को लौटाए

हिंडौन सिटी। पार्षद, खेडलियान का पुरा निवासी हुकम सिंह ने रास्ते में मिली 40 हजार रुपए की नकदी और जरूरी दस्तावेजों से भरी थैली मालिक को लौटा दी । हुकम सिंह ने बताया कि वह कार से किसी काम से घर से निकले थे। मनेमा की पुरा के पास रास्ते में एक थैली पड़ी मिली। थैली में 40 हजार रुपए, बैंक पासबुक, एटीएम कार्ड समेत अन्य जरूरी दस्तावेज थे। दस्तावेजों से थैली के मालिक की पहचान हुई। हुकम सिंह ने खेडी हैवत निवासी विनीत कुमार से संपर्क किया। थैली मिलने की जानकारी दी। विनीत कुमार मौके पर पहुंचे। विनीत कुमार ने बताया कि वह मनेमा का पुरा निवासी अपनी बहन को 40 हजार रुपए देने आया था। इसी दौरान थैली रास्ते में गिर गई। थैली वापस मिलने पर उसने राहत की सांस ली। हुकम सिंह का आभार जताया।

मुख्यमंत्री के नाम तहसीलदार को ज्ञापन सौंपा

हिंडौन सिटी। राजस्थान शिक्षक संघ (राधा कृष्णन) ने सोमवार को मुख्यमंत्री के नाम तहसीलदार सीमा बघेल को एक ज्ञापन सौंपा। इसमें उपार्जित अवकाश, जीपीएफ और एसआई के बकाया बिलों के जल्द भुगतान की मांग की गई है। संगठन के जिलाध्यक्ष सतीश करहाना ने बताया- जीपीएफ और एसआई के बिल मंजूर होने के बाद भी उनका भुगतान नहीं हुआ है। इसके अलावा, राज्य कर्मचारियों ने अप्रैल 2०26 में पीएल (पेड लीव) के भुगतान के लिए आवेदन दिए थे, लेकिन यह राशि भी अभी तक नहीं मिली है। इन बकाया बिलों का भुगतान न होने से कर्मचारियों में असंतोष बढ़ रहा है। संगठन ने मुख्यमंत्री और वित्त मंत्री से इन सभी बकाया राशियों का भुगतान जल्द कराने की अपील की है। इस दौरान कई पदाधिकारी मौजूद रहे।

बोर्ड परीक्षा 2027 की तैयारियां शुरू

गंगापुर सिटी । प्रदेश में आगामी बोर्ड परीक्षा 2०27 की तैयारियां अभी से शुरू हो गई हैं। माध्यमिक शिक्षा बोर्ड अजमेर की उत्तर पुस्तिकाओं के मूल्यांकन को पारदर्शी और समयबद्ध बनाने के लिए शिक्षा विभाग ने पुष्टा कदम उठाए हैं। इसके तहत राजकीय विद्यालयों के शिक्षकों का परीक्षक डाटा शाला पोर्टल पर अपडेट कराया जा रहा है। राजस्थान स्कूल शिक्षा परिषद ने प्रदेश के सभी मुख्य जिला शिक्षा अधिकारियों और जिला परियोजना समन्वयकों को सख्त निर्देश दिए हैं कि 3० सितंबर तक संबंधित शिक्षकों की जानकारी अनिवार्य रूप से अपडेट कर दी जाए।बोर्ड परीक्षा की कॉपीयों की जांच के लिए हर साल राजकीय विद्यालयों के व्याख्याताओं और वरिष्ठ अध्यापकों की सेवाएं ली जाती हैं। नए निर्देशों के अनुसार, शिक्षकों की जानकारी उनके वास्तविक परस्थान के आधार पर दर्ज की जाएगी। साथ ही यह भी तय किया जाएगा कि संबंधित शिक्षक को किस मूल्यांकन केंद्र से उत्तर पुस्तिकाएं प्राप्त होंगी। यह जानकारी करनी होगी दर्ज शाला दर्पण के यूजर मैनुअल के मुताबिक, डाटा अपडेट करते समय शिक्षकों के मोबाइल नंबर, पता, विषयवार शिक्षण अनुभव, बोर्ड परीक्षक पंजीयन क्रमंक, मूल्यांकन केंद्र का जिला और केंद्र का नाम दर्ज करना अनिवार्य है। मोबाइल नंबर और पता अपडेट होते ही यह जानकारी फॉर्मेट–1० में भी स्वतः अपडेट हो जाएगी। विभाग ने स्पष्ट किया कि तय समयसीमा में कार्य पूरा नहीं होने पर मूल्यांकन व्यवस्था प्रभावित हो सकती है, इसलिए संस्था प्रधानों को इस कार्य को प्राथमिकता से पूरा करने के निर्देश दिए गए हैं।

‘मांगें पूरी नहीं हुईं तो अक्टूबर से बंद हो सकता है राशन वितरण’

गंगापुर सिटी । उचित मूल्य दुकानदारों के सामने आ रही समस्याओं को लेकर गंगापुर सिटी शहरी एवं ग्रामीण क्षेत्र तथा वजीरपुर के राशन डीलरों ने खाद्य एवं नागरिक आपूर्ति मंत्री के नाम ज्ञापन एडीएम एवं एसडीएम को सौंपकर विभिन्न मांगों के समाधान की मांग की है। डीलरों ने चेतावनी दी है कि यदि उनकी समस्याओं का शीघ्र समाधान नहीं किया गया तो अक्टूबर 2०26 में राशन वितरण कार्य का बहिष्कार किया जा सकता है। ज्ञापन में सितंबर माह के गेहूं का उठाव नहीं होने, राशन वितरण के निर्धारित यूनिट से कम गेहूं मिलने, अप्रैल से सितंबर तक का कमीशन बकाया होने और दुकानों पर राष्ट्रीय पर्व के दौरान रंग-पेंट के लिए स्वीकृत राशि का भुगतान नहीं होने सहित पांच प्रमुख समस्याएं उठाई गई हैं। सितंबर माह का गेहूं नहीं मिलने से परेशानी डीलरों में बताया गया कि सितंबर 2०26 का आवंटित गेहूं अभी तक थोपे की तरह डीलर से नहीं उठाया गया है। इसके कारण उचित मूल्य दुकानदारों को समय पर गेहूं उपलब्ध नहीं हो पा रहा है। डीलरों ने मांग की है कि आवंटित गेहूं का शीघ्र उठाव करवाकर संबंधित दुकानदारों तक पहुंचाया जाए, ताकि उपभोक्ताओं को राशन वितरण में परेशानी का सामना नहीं करना पड़े। वहीं डीलरों ने नए एवं ग्रामीण उपखंड के कई उचित मूल्य दुकानदारों को निर्धारित यूनिट के मुकाबले कम गेहूं मिलने की समस्या भी उठाई है। ज्ञापन के अनुसार कई दुकानों पर निर्धारित मात्रा से कम गेहूं पहुंचने के कारण लगभग 15 से 2० प्रतिशत उपभोक्ता गेहूं से वंचित रह जाते हैं। इससे उपभोक्ताओं और राशन डीलरों के बीच विवाद तथा शिकायतों की स्थिति बनी है। डीलरों ने मांग की है कि प्रत्येक दुकान को निर्धारित यूनिट के अनुसार पूरा गेहूं आवंटित किया जाए, जिससे सभी पात्र उपभोक्ताओं को समय पर राशन मिल सके। ज्ञापन में केंद्र सरकार की योजना के महत जुलाई, अगस्त और सितंबर माह के गेहूं वितरण का मुद्दा भी उठाया गया है। डीलरों का कहना है कि इन तीन महीनों का गेहूं जुलाई में दिया जाना था, लेकिन सितंबर माह के अंतिम दिनों तक भी वितरण नहीं हो पाया। ऐसे में उन्होंने गेहूं वितरण की तारीख बढ़ाने और बकाया गेहूं जल्द उपलब्ध करवाने की मांग की है, ताकि उपभोक्ताओं को उनके हिस्से का राशन मिल सके। राशन डीलरों ने अप्रैल 2०26 से सितंबर 2०26 तक के गेहूं वितरण कमीशन का भुगतान नहीं होने की समस्या भी ज्ञापन में उठाई है। डीलरों के अनुसार लंबे समय से कमीशन बकाया रहने के कारण उन्हें आर्थिक परेशानियों का सामना करना पड़ रहा है। उन्होंने सरकार से अप्रैल से सितंबर तक के बकाया कमीशन का शीघ्र भुगतान करवाने की मांग की है। दुकानों पर रंग-पेंट के लिए 5 हजार रुपये देने की मांग । ज्ञापन में 15 अगस्त 2०23 को राष्ट्रीय पर्व के अवसर पर उचित मूल्य दुकानों पर रंग-पेंट करवाने के लिए प्रति डीलर 5 हजार रुपये आवंटित किए जाने का मुद्दा भी शामिल है। डीलरों का कहना है कि इस राशि का भुगतान अब तक गंगापुर सिटी उपखंड में नहीं हुआ है, जबकि उनके अनुसार राज्य सरकार की ओर से उपखंड स्तर पर राशि आवंटित की जा चुकी है।

गजराज सिंह बने अध्यक्ष

गंगापुर सिटी । श्री राजपूत सभा महकलां की बैठक में नई कार्यकारिणी का गठन किया गया। इसमें गजराज सिंह राजावत निर्विरोध अध्यक्ष चुने गए। बैठक में समाज की एकता, सामाजिक समरसता और संगठन को मजबूत करने पर चर्चा हुई। निर्वर्तमान अध्यक्ष शिष्मू सिंह जादौन ने सहयोग के लिए आभार जतायज्ञ निर्वाचन अधिकारी कीर्तन चंद जादौन की देखरेख में चुनाव हुए। भंवर सिंह जादौन महामंत्री, मूल सिंह जादौन वरिष्ठ उपाध्यक्ष, महावीर सिंह उपाध्यक्ष, जितेंद्र सिंह चौहान कोषाध्यक्ष, विक्रम पात्र जादौन सचिव, बिजेंद्र सिंह कुंसाय संगठन मंत्री, कुलदीप सिंह जादौन कार्यालय मंत्री और अविनाश कुमार पुंडीर प्रवक्ता चुने गए। संरक्षक मंडल में कीर्तन चंद जादौन, दिनेश सिंह चंदेल, इंंदर सिंह नरुका, रामसंयाल सिंह राजावत और हरिसिंह जादौन शामिल हैं। नए अध्यक्ष गजराज सिंह ने एकता और समरसता को प्राथमिकता बताया। रिक्त पदों पर नियुक्तियां अगली बैठक में होंगी।

नव निर्वाचित पार्षदों का स्वागत

करौली । करौली नगर परिषद के वार्ड नंबर 29 एवं वार्ड नंबर 3० के नवनिर्वाचित पार्षद वार्ड आकाश एवं अलताफ खान का डॉक्टर की गली करौली के प्रमुख लोगों द्वारा स्वागत किया गया । नगर परिषद चुनाव में नव निर्वाचित वार्ड नंबर 29 से आकाश एवं वार्ड नंबर 3० से अलताफ का डॉक्टरनी की गली के नागरिकों द्वारा माला साफा एवं सोल पहनाकर स्वागत किया।इस अवसर पर नव निर्वाचित पार्षदों द्वारा वार्ड वासियों के लोगों को आश्वासन किया कि जो भी वार्ड में समस्या है और कमियां हैं उनको शीघ्र से शीघ्र पूरा किया जाएगा। इस अवसर पर रामस्वरूप शर्मा रीटायर्ड फर्माइंड पुर्णेंद्र शर्मा पूर्व चिकित्सा एवं स्वास्थ्य अधिकारी, अनिल शर्मा, पीपूष शर्मा, गोविंद प्रसाद शर्मा, मनोज स्वर्णकार कलुआ सैफी ,मल्लू सैफी एवं कई वार्ड के गण मन नागरिक उपस्थित थे।